

# Ir-Ragħaj fil-Parroċċa

Dun Hector Scerri

*Dan id-diskors sar fid-29 ta' Novembru 2004 fis-Sala Parrokkjali tal-Immakulata Kuncizzjoni, il-Hamrun bħala parti mit-tnejn għall-bidu uffiċjali tal-hidma pastorali tal-Kappillan il-gdid tal-parroċċa.*

Merħla bla ragħaj titef it-triq. Tmur f'mogħdijiet żbaljati. Merħla li ma jkollhiex ragħaj se tispicċa b'ħafna nagħgiet mitlufin. In-nagħaġ jinfixlu. Jithawdu. Ma tkunx trid tkun waħda minnhom!

Merħat tajba trid lil xi hadd iwasslek għalihom. Trid ukoll min iħarsek mill-perikli. Trid min iwissik. Trid min jgħallmek. Trid min jiftaħlek għajnejk. Dan... u aktar jagħmel ir-ragħaj. Sahansitra jagħti ħajtu. Jekk huwa ragħaj veru, iva, jasal biex jagħti ħajtu biex jiddefendik. Tkun tassew ixxurtjat li jkollok ragħaj bħal dan. Ragħaj b'qalb tad-deheb u b'rieda soda. Haġa rari, illum. Imma ssibu. Irringrazzja l'Alla li kellek u li għandek ragħajja bħal dan.

X'jagħmel ragħaj bħal dan fil-parroċċa? Tgħidli, mela aħna nagħaġ? U dażgur! Mhux xbieha sabiħa din? Li tħossok parti

minn grupp magħqud, miexi fl-istess direzzjoni... dik li nsejnhulha *parroċċa*. Li taf li hemm xi hadd li qed jieħu ħsiebek, u li qed jagħti ħajtu biex int tkun moqdi, anzi moqdi tajjeb... bil-Malti ngħidu, "moqdi mill-koxxa". Li hemm xi hadd li jinteressa ruhu fik. Jinkwieta jekk ma jaraqx f'saħħtek. Jinkwieta jekk jara se tintilef għax taqbad mogħdijiet oħra. Dan kollu jagħmlu ir-ragħaj fil-parroċċa... dak li aħna nsejnhulu kappillan.

Dan ukoll jagħmluh is-saċerdoti l-oħra li jaħdmu id f'id miegħu. Imma r-responsabbiltà l-kbira qegħda fuqu... għax huwa r-ragħaj prinċipali. Ir-"ragħaj il-kbir tan-nagħaġ" jibqa' Kristu u huwa Kristu. Imma Kristu fostna jidher fil-Kappillan u is-saċerdoti. Ikellimna permezz ta'għhom. Jaħfrilna meta mmorru frigħejhom. Idewwina permezz ta' idejhom ikkonsagrati.

X'jagħmel il-Kappillan bħala ragħaj tal-parroċċa?

Huwa bħal *missier ta' familja*... ta' familja kbira. Dejjem jara x'hemm bżonn. Jaħseb minn kmieni. Iħawtel. Iħares lili uliedu. Il-Kappillan jagħmel dan kollu. Il-Kappillan huwa *briedem tal-poplu*. Jgħix mal-poplu. Jimxi mal-poplu. Għax jittellem man-nies... għax jimxi fit-toroq tagħna... għax isellimlek u jieqaf jistaqsik kif għadda żewġek li kien ma jiflahx jew kif inhuma t-tfal... għax jidhol fid-dar tiegħek... għax jidhol fil-ħwienet... jitghallem kuljum x'inhossu ahna lkoll. Ikun jaf minn x'hix għaddejjin... *lkollu l-polz tal-poplu f'idejh*. Ikun mhux biss ragħaj, imma wkoll profeta li jwassal il-Kelma t'Alla fis-sitwazzjonijiet differenti li lkoll insibu ruħna fihom. Ir-ragħaj fil-parroċċa huwa għalhekk briedem t'Alla u briedem *tal-poplu* u *mal-poplu*.

*Huwa jara li l-Kelma t'Alla fis-sbuħija kollha tagħha tasal sħiħa lill-membri tal-komunità parrokkjali*. Għalhekk huwa jagħmel minn kollox biex l-Insara afdati f'idejh jigu mgħallma l-veritajiet tal-fidi tagħna, speċjalment fl-omelija u fil-katekezi li ssir. Għax huwa ragħaj, il-Kappillan iħegġigħna biex ngħixu skond dak li jgħallimna l-Vanġelu.

Jimkuragġina biex dak li nisimgħu npoġġuh fis-seħħ: billi nagħtu każ xulxin, ngħinu lili min jentieg, l-għajnuna, inwieżnu lili dawk li jogħtru. Araw fit xi rwoli importanti għandu ir-ragħaj fil-komunità Nisranija!

Ir-ragħaj tal-parroċċa jara wkoll *li s-sagrament ta' l-Ewkaristija jkun il-pern li miegħu ddur il-ħajja kollha tal-komunità*. Nhar il-Ħamis 25 ta' Novembru 2004, il-Papa Ġwanni Pawlu għamel diskors sabiħ lill-membri tal-Kunsill Pontifiċju għal-Lajċi. Dakinhar, il-Papa qallihom: "Skopru mill-ġdid il-wieċ veru tal-parroċċa... Ftakru li l-Ewkaristija hija *l-qalb tħabbat tal-parroċċa, l-għajn tal-missjoni tagħha, u l-preżenza li kontinwament iġġeddha*". Mhuwiex diffiċli għalina nifhmu kemm ir-ragħaj tal-parroċċa għandu jzomm dan fl-ewwel post. Jara li n-nies ikunu moqdiġin tajjeb f'dak li hu quddies, jara li l-morda jirċievu l-Ewkaristija regolament u ta' spiss, jara li t-tfal jithejjew tajjeb biex jirċievu l-ewwel Tqarbina.

Semmejna s-Sagramenti. Il-Kappillan, flimkien mas-saċerdoti l-oħra, jiċċelebra s-sagramenti. Bħala l-kap tal-komunità, huwa jara li l-Liturġija tiġi ċċelebrata bid-dinjità kollha li jixraq lil dan

I-att ta' qima lil Alla. Jara li s-sagramenti jkunu tassew laqgħat ta' grazzja bejn l-Insara u Alla. Ikun dispot li jghin lill-parruċċani sabiex jersqu mhejjija tajjeb għas-sagramenti, li jieħdu sehem sħiħ fihom u li jkunu jafu x'qegħdin jiċcelebraw. Araw, mela, x'responsabbiltà għandu l-kappillan (u miegħu s-saċerdoti sħabu) li s-sagramenti jkunu esperjenzi mill-aktar qawwija fir-relazzjoni tagħna m'Alla u fil-mixja ta' konverzjoni dejjiema tagħna.

Nagħmel mistoqsija. *X'ragħaj ikun jekk ma jfittix il-morda u d-dgħajfin?* Isimgħu f'it x'jghid il-Mulej permezz tal-Profeta Eżekjel: "Jiena stess nirgħa n-nagħaġ tiegħi, u jiena nserraħhom... Jiena nfittex il-mitlufa, nregġa' lura l-imxerrda, ninfaxxa l-grieħi tal-miġruħa, u nqawwi l-morda" (34,15-16). Dan huwa r-ragħaj kif jixtiequ Alla. Dan huwa r-ragħaj kif tixtiequ l-Knisja. Mhuwiex xi *manager*. Mhuwiex organizzatur.

Imma huwa dak li b'qalb tad-deheb, b'id li tbierek, b'riġlejn li jterrqu l-parroċċa minn tarf sa ieħor, ifittex l-imbegħdin.

Ma jmiddx rasu fuq l-imħadda sakemm ikun mar ifittex in-nagħa li birdet fl-impenn tagħha. Jišhar sakemm din twieġeb għal-

lehen hlejjju tiegħu. U meta jsib lin-nagħa li tkun intilfet, x'jagħmel biha? Tahseb li se joqgħod jgħajjat magħha jew jiġbdilha widnejha? Le, iżieġhel biha u jifraħ. Jerfagħha fuq spallejh u jgħannaqha miegħu. Jinsa kemm terraġ sakemm sabha. Jinsa l-iljieli li dam inkwetat għaliha. Issa ferħan li qeda dmiru: li n-nagħa tinsab lura qawwija u sħiħa fil-merħla.

Id-dirgħajn herkiena tiegħu ma jehdewx milli jirsistu *biex l-Insara afdati lilu jixxenqu għall-qdusija*. Ir-ragħaj, kif qalilna Eżekjel, ifittex ukoll lil dawk li huma fiżikament morda. Izur lill-anzjani u dawk li ma jiflūx fi djarhom, fir-residenzi għall-anzjani, fl-isptarijiet. Ir-ragħaj biežel, fuq l-eżempju ta' Kristu r-Ragħaj it-Tajjeb u s-Sabiħ, ma jistrieħx... m'għandux kwiet sakemm ikun għamel dan kollu. Dan huwa r-ragħaj li jagħti haġtu għall-merħla, li jfittex 'il-mitlufin.

Huwa *kkunsmat bl-imħabba* tiegħu għan-nies. Bħal xemgħa li tinħela, li tikkonsma ruħha biex tagħti dawl u wens, hekk ukoll ir-ragħaj jikkonsma ruħu biex iwassal id-dawl, l-imħabba u l-faraġ ta' Kristu. Ifarraġ u jsabbar lil min għaddej minn wied ta' dmugh. Iqawwi fit-tama ta' Kristu Rxoxt lil min għadu kemm tilef lil xi hadd għażiż.

Araw x'missjoni mill-isbaħ għandu r-ragħaj fil-parroċċa. *Qiegħed hawn għas-servizz tagħna lkoll.* Għandu wkoll lil min jixbah. Fuq kollox lir-Ragħaj it-Tajjeb. Imma wkoll lil hafna rghajja li tawna eżempju. Il-qaddis Kurat f'Ars, San Ġwann Marija Vianney, li tqaddes fil-missjoni tiegħu bħala kappillan ta' parroċċa fi Franza kważi mitejn sena ilu. Jista' jimita wkoll lil qassis Malti u kappillan li ffit tax-xhur oħra jaħbat il-mitt sena minn twelidu... il-kappillan Dun Karlu Manchè (1905-1950) tal-Gżira li litteralment ta l-enerġija kollha tiegħu, saħħtu kollha, saħansitra ġidu kollu lill-merħla afdata f'idejh.

*Il-Kappillan huwa l-bennej ta' l-għaqda fil-parroċċa.* Il-firdiet iwegġġhuh u jsewdulu qalbu. Jirsisti biex nissahhu fir-rabta tagħna ma' Kristu u bejnietna. Ihegġgħna u

jagħtina eżempju biex aħna lkoll inkunu ta' servizz għal xubxin.

Issa li l-Kappillan il-ġdid sema' dan kollu, nisthajlu qed ihokk rasu. Id-dmirijiet u l-piż, kif rajna, mhumieħ žgħar. Imma nafu li dak li għedna diġà beda jwettqu fostna b'imħabba u dedikazzjoni... u hekk se jkompli jagħmel. Għalhekk nitolbu hafna għalih biex taħt il-harsien ta' Marija *kuljum* ikun ragħaj skond il-qalb ta' Ġesù.

Aħna ngħidulu: Bhad-dixxiplu l-maħbub fl-Aħħar Ċena midd rasek fuq sider Ġesù. *Kuljum isma' t-taħbit ta' qalbu!*

U mbagħad mimli b'din l-enerġija spiritwali, *kuljum* għallimna f'isem Kristu, *kuljum* hegġgħna għall-Ewkaristija, u *kuljum* mexxina biċċa triq oħra lejn Dar il-Missier.❖

(p.6 ↩)

eagerly for creative ways to get Christians to know and love Jesus as he did.

He kept pushing himself to discover more effective ways to express that great desire in his heart. And through his gift of effective communication, St Francis became a powerful evangeliser of the Gospels. He was by his own admission "The herald of the great King".

This Franciscan style of evangelisation reminds us of the value of communications, including the role of the publications ministry which can help lead souls to eternal salvation. It is therefore much more than a job or a mere technique, for it can encourage more people towards sanctity.

Fr Sebastian Camilleri OFM